

ስምረት ምንቅስቃስ
ኤርትራውያን
ንድሕነት ሃገር



اتحاد الحركة الإرتيرية لإنقاذ
الوطن

Eritrean Solidarity Movement for National Salvation

ፍሉይ መግለጺ ብምክንያት መበል ዓስራይ ዓመት ምስረታ ስምረት

ሎሚ 17 ሐምሌ 2022, ስምረት ምንቅስቃስ ኤርትራውያን ንድሕነት ካብ ዝምስረት ዓስራይ ዓመቱ አቋዲሩ አሎ። ብመጀመሪያ ንኩሎም አባላትን ደገፍትን ከምኡውውን ኩሎም ደለይቲ ፍትሕን እንቋዕ ናብ መበል ዓስራይ ዓመት ምስረታ ስምረት አብቃዓና ንብል።

ሀዘቢ ኤርትራ ንንውሕ ዝበለ እዋን ተቃሊሱ ናጽነቱ አውሊሱ እዩ። ኮይኑ ግን ፍረ ቃልሱ ዝኾነ ናጽነት ከየስተማቐረ በቶም ናተይ ኢሉ ሓብሊሱ ናብ ስልጣን ዘብቀዎም አካላት ተጠሊሙ አደዳ ስቃይን ስደትን ስለዝኾነ ዳግማይ ናብ ቃልሲ ክወፍር ተገዲዱ። ስርዓት ሀግደፍ ነቲ ዝአተዎ ቃል ጥሊሱ፡ መጀመሪያ አብቶም አካሉ ዝኾኑ ተጋደልትን፡ አብ ልዕሊ እቲ ኩለንትናኡ ወፍዩ ናብ ስልጣን ዘብጸሎም ሀዘቢን ክሕደት ብምፍጻም ከም ድላይ ክአስር፡ ክቕትልን አብ ዝጀመረሉ እዋን ብዘይካ ውሑዳት፡ እሞ ካኣ እቶም ንነዊሕ እዋን አብ ቃልሲ ዝጸንሑ ገዳይም ተቓለስቲ እንተዘይኮይኑ ብዘሕ ተቓውሞ አይረኽበን። ሕሉፍ ሓሊፍዎ ነቶም ገለ ክፋል አካላቶም ምእንቲ ናጽነት ዝኸፈሉ ጀጋኑ ብአድራጋ ጠያይት አብ ጽርግያ አስመራ ባጽዕ አብ ማይ ሓባር ክሰጥሎም እንከሎ ካብ ሀዘቢ ዘጋጠሞ ርኡይ ተቓውሞ አይነበረን። ካብዚ ሓሊፍውን በብእዋኑ ምስ ጎረባብቲ ሃገራት ኩናት ወሊዑ አብ ልዕሊ ኤርትራን ሀዘቢን ሰፍ ዘይብል ክሰራ ከምዝወርድ ጌሩ እዩ። አብቲ ብብእዋኑ ዝወለዎ ኩናት ምስ ጎረባብቲ፡ እቲ ቀንዲ ግዳይ ዝኾነ መንእሰይ እዩ ጌሩ። መንእሰይ ከይማሃር፡ ከይሰርሕ፡ ከይወልድ ከይዝምድ አብ ገደብ አልቦ ዕስክርና ስለዝተታሕዘ ከም ፍታሕ ዝወሰዱ ስደት ናብ ጎረባብቲ ሃገራት ቀጺሉውን ናብ ዝተፈላለዩ ክፋላት ዓለም እዩ። እቲ ናብ ስደት ዘምረሐ መንእሰይ አብቲ ዝኾነ ዓድታት ምስቲ ካባቢ ክላመድ፡ ክማሃር፡ ህይወት ክሰርዕ ላዕልን ታሕትን ካብ ምባል ሓሊፍ ክሰብ መፋርቕ 2010 ዝፍለጥ ናይ መንእሰያት ጥርፍፍ አይነበሮን። ቀስ እንዳበለ ግን በብዘለዎ ካባቢ እንዳተጠርነፈ ክመጽእ ድሕሪ ምጽናሕ ናብቲ 2012 አብ ቢሾፍቱ (ደብረዘይቲ) ኢትዮጵያ ዝተኻየደ ዋዕላ መንእሰያት ክበጽሕ ክኢሉ።

ምስረታ ስምረት ምንቅስቃስ ኤርትራውያን ንድሕነት ሃገር፡ አብ ፍትሓዊ ቃልሲ ሀዘቢ ኤርትራ ደሚቕ ዝረአን ዓቢ እጃም ዘበርከተን ምኃኑ ካብ ኩሉ ኤርትራዊ ዝተኸወለ አይኮነን። አብዘን ዝሓለፉ ዓሰርተ ናይ ቃልሲ ዓመታት እቲ ዝበዝሐ መንእሰይ ዝሓቐፈን ብዝተፈለየ አገባብ ዝቃለስ ዘሎን ምንቅስቃስ እዩ። ስምረት ክብገስ ከሎ መንእሰይ ማእከሉ ጌሩ እኳ እንተተበገሰ አብቲ ቀዳማይ ጉባኤኡ ብዘሕለፎ ውሳኔ መሰረት መታን ንኩሉ ክሓቁፍ እቲ ስም ካብ

ስምረት መንጃሰያት ኤርትራ ናብ ስምረት ምንቅስቃስ ኤርትራ ዝብል ተቐይሩ ፡ ምስኡውን ካብ ማሕበር ናብ ምንቅስቃስ ተሰጋጊሩ ብኩለንትናዊ ናይ ቃልሲ ኣገባብ ንስርዓት ህግደፍ ክቃለስ ተበጊሱ።

ኣብቲ ካብ ሓምለ 7, 2010 ጀሚሩ ክሰብ ሓምለ 17, 2010 ዝተኸየደ ጉባኤ ካብ መላእ ዓለም ዝተዋጽኡ ብቁጽሪ 214 መንጃሰያት ብማሕበር ደረጃ 38 ዝኾነ ዝተፈላለዩ ማሕበራት መንጃሰያት ተሳቲፎም ንዓሰርተ መዓልቲ ዝኣክል ድሕሪ ምዝታይ፡ ኣብቲ ናይ መዛዘሚ መዓልቲ ሓምለ 17, 2022 ካብቶም ኩሎም ዝቐረቡ ኣስማት፡ እታ ነቲ ክውንነት ትውክል እያ ዝተባህለት ስም ዓብሊላ ስምረት መንጃሰያት ንድሕነት ሃገር ብዝብል ስም ፈላሚ ጉባኤኣም ዛቢሞም ናብቲ ዝቕጽል መድረኽ ተሰጋገሩ። ብድሕሪዚ'ውን ቀጺሉ ኣብ ዝሰዓበ ናይ ሸወደን ዋዕላ መንጃሰያት፡ ሽድሽተ ማሕበራት መንጃሰይ ናብ ስምረት ብምጽገባር ነቲ ድሮ ተበጊሱ ታተ ክብል ጀሚሩ ዝነበረ ማሕበር ዝያዳ ሓይሊ ሂቡ ብናህሪ ከምዝቕጽል ጌርዎ እዩ። ጎኒ ንጎኒ እዚውን እቶም ብዝተፈላለዩ ናይ ስደት ምክንያታት ቦኪሮም ዝነበሩ ኣብ ሱዳን ዝነበሩ መንጃሰያት ዝተሰተፍዎ ዓቢ ሰሚናር ኣብ ጎንደር ተኸይዱ ስምረት ብቕጽራን ብዓይነት ከምዝሰፍሕ ኮይኑ እዩ። ጥርናፈ መንጃሰይ ኤርትራ፡ ብሓፈሻ ንህዝብና ብፍላይ ካኣ ነቶም ንነዊሕ ዓመታት ዝተቐለሱ ገዳይም ተቐለስቲ ዓቢ ተስፋ ዝሃበ ኮይኑ ብኣንጻሩ ንህግደፍ ግን ዓቢ ስግኣት እዩ ኮይኑም። በዚ መሰረት ከኣ ነቲ ዝተወደበ ሓይሊ መንጃሰይ ንምብታን ዝተፈላለዩ ሜላታት ክጥቀም ተገዲዱ እዩ።

ስምረት ምንቅስቃስ ኤርትራውያን ንድሕነት ሃገር ቃልሱ ክጅምር እንከሎ ነቲ ሕሉፍ ናይ ደምበ ተቐውሞ ቃልሲ ገምጊሞ፡ ነቲ ኣብቲ እዋን ምስረታኡ ዝነበረ ኩነታት መዚኑ፡ ነቶም ዝነበሩ ኣማራጺታት ኣለልዩ ብፍሉይን እዋናውን ዝኾነ ናይ ቃልሲ ስልቲ ክኸተል እዩ ወሲኑ። ነዚ መሰረት ብምግባር ካኣ ኩሉ ኣብ ስምረት ዝውደብ ኣካል፡ ነቂሑን ኣብ ስነፍልጠት ዝተሞርከሰ ቃልሲ ከካይድን ከም ኣማራጺ ወሲዱ፡ ካብቲ ኣብ ዋዕላ ዝቐረበ ሓሳባት መወከሲ ብምግባር ቻርተሩን ሕገ ህንጻኡን ነዲፉ ናብ ስራሕ'ዩ ተዋፊሩ። ዕድሙ ንእስነት፡ ሓደ ወዲ ሰብ ናይ መጻኢ ህይወቱ ከጥጥሕ ትምህርቲ ዝማሃረሉ፡ ሞያ ዝቐስመሉ ብስፖርትን ብስነ ጥበብን ዝምዕብለሉ ኮታ ብሓፈሻ ወሳኒ ክፋል ዕድሙ ወዲ ሰብ እዩ። እንተኾነ ነዚ ኣብ ሃገሩ ክረክብ ዘይካኣሉ ኤርትራዊ መንጃሰይ ኣብቲ ዝተሰደሉ ሃገር ነቲ ዝረኸበ ዕድል ትምህርትን ስራሕን ክጥቀሙ ምትብባዕ ከም ሓደ ኣካል ናይቲ ቃልሲ እዩ ኔሩ።

ስምረት፡ ኣብቲ ዝነበረ ጨንፈራቱ ዩካይዶ ብዝነበረ ናይ ምምሃርን ምስትምሃርን መደባት ብዙሓት መንጃሰያት እቲ ዝነበሮም ዓቕሚ ንቕድሚት ወጽዩ ኣብ ቃልስና ዓቢ ኣበርክቶ ጌሩ እዩ። ጎኒ ንጎኒ እዚውን ኣብ ስነጥበብን ስፖርትን ማሕበራዊ ጉዳያትን'ውን ርኡይ ዝኾነ ሓገዛት ጌሩ እዩ። ብፍላይ ኣብ ትግራይ ኣብ ዝርከቦ መዓስከራት ስደተኛታት ስፖርታውን ባህላውን ንጥፈታት ንምምዕባል ዘኸእልዎም ናይ ስፖርት ጋንታትን ናይ ሙዚቃ ጉጅለታትን መስሪቱ ነቶም ተጻውት'ቲ ዝኸውን ዕጥቅታትን፡ ንዝሰዓፉ ሽልማታትን ብምድውላው ዓቢ ኣበርክቶ ጌሩ እዩ። ንስፖርት ብዝምልከት ናይ ኩዕሶ እግርን ብሽክለታን ብዝያዳ ኮይኑ። ብፍላይ ብሽክለታት ካብ ደገ ካብ ዝርከቡ ኣባላቱ ብምምጻእ መንጃሰያት ስፖርታዊ ውድድራት ክሰብ ከተማታት ትግራይ ወጽዮም ንክወደዳደሩ ሓገዝዎም እዩ። ንባህላዊ ንጥፈታት ብዝምልከት ፡ ጉጅለ ባህሊ ስምረት (ስምረት ባንድ) ብምምስራት ብዙሓት መንጃሰያት እቲ ዝነበሮም ተውህቦ ጎሊሑ ንክወጽእ ብምግባር ብኣብነት ዝጥቀሱ መንጃሰያት ክፈረዩ ክኢሎም እዮም።

ንማሕበራዊ ጉዳይ ዝምልከት ምስ እንርኢ ኣብ መዓስከራት ንዝተጸገሙ ዝውዕል ዝተፈላለዩ ሓገዛት ካብ ምቕራብ ሓሊፉ፡ ደቂ ኣንስትዮ ወገናትና ንቅሓተን ዘደንፍዓሉን ነብስን ዝኸእላሉ ሞያ ንምጥራይ ዝዓለመ መደባት ብምሕንጻድ ብዙሓት ደቂ ኣንስትዮ ከምዝሰተፉ ጌሩ እዩ። እዚ ካኣ ናይ ስፊት መኪና ትምህርቲ ፡ ሓብራዊ ትካል ንምክፋት ዘኸእለን ሓገዛት ብምውፋይ ዝከኣሎ ዓቕሚ ኣበርኪቱ እዩ። እቲ በብእዎኑ ዝካየድ ዝነበረ ንጥፈታት

ማዕረ ክንደይ ሓጋዚ ከምዝኾነ እተን ብኡ ዝሓለፉ ዝምስክረኦ ሓቂ እዩ። እዚ ካኣ እቲ ቃልስና ኩለንትናዊ ቃልሲ ምኹኲኑ ዘንጸባርቕ ሓቂ እዩ።

ስምረት ምንቅስቃስ ኤርትራውያን ንድሕነት ሃገር ፡ ካብቶም ዝያዳ ዝሰርሓሎም መዳያት ሓደ ኣብ ሜድያ እዩ። ካብቲ ብዕሊ ስራሕ ዝጀመረሉ እዋን ጀሚሩ፡ ናይ ገዛእ ርእሱ ራድዮ፡ ውብሳይት፡ መጽሔት ከምኡውን በብእዋኑ ዝሕተሙ ዝነበሩ ሓጻርቲ ናይ መነቓቓሒ ጽሑፋት ብምድላው፡ ክሳብ ውሽጢ ሃገር ከምዝበጽሑ ጌሩ እዩ። ብፍለይ ካኣ ራዲዮ ስምረት ብቋንቋ ዓረብን ትግርኛን ኣብ ዩቲዩብ ጀሚሩ ካብ 2016 ክሳብ 2020 ብሳተላይት ዝፍኖ መዓልታዊ መደባት እንዳ ኣዳለወት ናብ ውሽጢ ኤርትራ ከምኡውን ብመንገዲ ኢንተርኔት ናብ መላእ ዓለም ክትዘርግሕ ጸኒሓ እያ።

ስምረት ምንቅስቃስ ኤርትራውያን ንድሕነት ሃገር ፡ ኣብ መላእ ዓለም፡ ህዝብና ኣብ ዝርከቦ ከባቢ፡ ዓበይትን ናኣሽቱን ሰሚናራት ብምክያድ ህዝቢ ብዛዕባ ህዝቡን ሃገሩን ኣቃልቦ ክገብርን፡ እጃሙ ከበርክትን ጻውዒታቱ ኣቕሪቡ ኣወንታዊ መልስታት ረኺቡሉ እዩ። ብዘይካቲ ምስ ህዝቢ ዝኸይድ ዝነበረ ርክባት ምስ ዝተፈላለዩ ወከልቲ ሃገራትን መራሕቲ ወጻኢ ጉዳያትን ተራኺቡ ብዛዕባ ህሉው ኩነታት ህዝብናን ኩነታት ሃገርናን ዘትዩ እዩ።

እዚ ኩሉ ንጥፈታት ክካየድ እንከሎ ግን ኩሉ ልሙጽ መንገዲ ኔሩ ክባሃል ኣይከኣልን። ምስቲ ኩሉ ናህሪን ዕቤትን ዝዳረግ ሓያል ብድሆታት ከምዘጋጠምዎ'ውን ምዝካር ኣገዳሲ ይኸውን። እቶም ዘጋጥሙ ዝነበሩ ብድሆታት ካብ ውሽጥን ደገን ኮይኖም ኣብ ገለ እዋናት ነቲ ንምንቅስቃስ ብዝሃሲ መልክዑን ፡ እቲ ምንቅስቃስ ጠፊኡ ኣብ ዝበሃለሉ ደረጃ እውን ኣብጸሕዎ ኔሩ እዩ። እንተኾነ ንኩሎም ዝመጹ ብድሆታት ከከም ኩነታቱ ክፈትሖ ክኣሉ እዩ። ቀንዲ ምንጫ ናይቶም ብድሆታት ካብ ጸላኢ ዝመጹ እኳ እንተነበሩ፡ እቲ ገለ'ውን ካብ ጉድለት ተሞክሮታት ዘስዓቦ ንነገራት ህድእ ኣልካ ካብ ዘይምርኣይ ዝመጹ እዮም ኔሮም። እንተኾነ ምስ ግዜ እንዳተማሃርሎም ስለዝመጸ ከምኡውን እቲ ኣብ ሕጊ ህንጻና ዝሰፈረ “ ንዘጋጥሙ ጸገማት ብመርሓ ዘተ ምፍታሕ” ዝብል መምርሒ ብምኽታል ንዝመጹ ኩሎም ብድሆታት መፍትሒ እንዳ ኣቐመጠሎም እዩ ቀጸሉ።

ስምረት ምንቅስቃስ ኤርትራውያን ንድሕነት ሃገር፡ ስሙ ከምዝምስክሮ ካብ ኣበጋግስኡ ነቲ ፋሕ ኢሉ ዝነበረ መንእሰይ ኣብ ሓደ ጠርኒኒኡ ኣብ ናይ ቃልሲ መኣዲ ብምምጻእ ምስቲ ዝጸነሐ ደምበ ፍትሒ'ውን ጥቡቕ ርክብ ጌሩ ህዝብን ሃገርን ካብ ብርሰት ምድሓን እዩ። በዚ መሰረት፡ ምስቶም ዝጸንሑ ውድባት ድሕሪ ናይ ነዊሕ እዋን ናይ ስራሕ ዝምድና ኤርትራዊ ሃገራዊ ግንባር (ኤሃግ) ኣብ ምምስራት ልዑል ተራ ተጻዊቱ። ሕጂ'ው ኣብቲ ንሸውዓተ ውድባት ዝሓቐፈ ኤርትራዊ ስሙር ሃገራዊ ግንባር ተጠርኒኒኡ ቃልሱ ብግብሪ ኣብ ባይታ ዮካይድ ኣሎ።

ኩልና ከምንፈልጦ እቲ ኣብ ባይታ ዘሎ ኣካል ግንባርና፡ ኣብ ውሽጢ እቲ ብጸላእቱ ክባን ዕጽዋን ኣጋጢምሞ ዘሎ ህዝቢ ትግራይ እዩ ዘሎ፡ ኣብዘን ዝሓለፉ መረርቲ ልዕሊ 18 ኣዋርሕ ኩሉ እቲ ህዝብን ሰራዊትን ትግራይ ዝሓለፎ መከራ ኣሕሊፉ ሕጂ'ውን ነቲ ዘሎ ኩነታት ምስቲ ወትሩ ኣብ ጎንጎና ደው ዝብል ህዝቢ ትግራይ ኮይኑ ዮሕልፎ ኣሎ። ህዝቢ ትግራይ እቲ ወሪድዎ ዘሎ ዕጽዋን ክባን ፈሪሱ፡ ሰላም ዝነግሱሉ እዋን ሓዲር ክኸውን እንዳተመነና፡ ሕጂ'ውን ነቲ ኩሉ ኣብ ልዕሊ ህዝቢ ትግራይ ዝወረደ ግፍዕታት ንኩንን። ናይ ግዜ ጉዳይ እምበር ወረርታን ዓመጽን ተሳዓርቲ ምኲኖም ዘዩጠራጥር እዩ።

ብሓፈሻ ኣብዘን ዝሓለፉ ዓሰርቲ ናይ ቃልሲን መኸተን ዓመትን ብዙሕ ውረድ ደይብ ሓለፉ እዩ። ቁንጮ ስርዓት ህግደፍ ዕድመ ስልጣኑ ከናውሕ ብሓፈሻ ህዝቢ ብፍለይ ካኣ መንእሰያት ነንሕድሕዶም ክናቐቱ ዘይፈተኖ ተጸባኦታት ኣይነበረን። እንተኾነ እቲ ንኡስ ወለዶ ከምቲ ዝደልይዎ ክኸነሎም ብዘይምኽኣሉ እቲ ዝበዘሐ ፈተነታቶም ፈሺሉ

እዩ። ኤርትራዊ መንግስቱ ወላኪ አብ ትሕቲ ሓንቲ ጽላል ኮይኑ ኣይቃለስ ብሓሳብ ግን ዳርጋ ብሓደ ኮይኑ ንውድቀት ህግደፍ ከቃላጥፍ ዘይሕለል ጻዕሩ ዮካይድ ኣሎ። ዓወቱ ናይ ግድን ምኃን ዘይጠራጥር እዩ ሓቂ እዩ።

መንግስቱ ኤርትራ ሕጂ'ውን ኩሉ ዓቕምታትካ ኣዋሃሂድካ ክትቃለስን ንስርዓት ህግደፍ ሓንሳብን ንሓዋሩን ምሒኽ ክትድርብዮ እቲ ጸርን ሓላፍነትን ኣባኽ እዩ ዘሎ። እቶም ንልዕሊ ኣርባዓ ዓመታት ዝተቐለሱ ገዳይም ተቐለስቲ ክሳብ ሕጂ ኣብ ቃልሲ ኣለዉ። እስኻውን ኣሰሮም ተኸቲልካ እቲ ብሓባር ዝጀመርካዮ ቃልሲ ኣብ መወዳእታኡ ከተብጽሖ ሕጂ'ውን ዳግማይ ጻውዒት ናባኽ ይቐርብ ኣሎ። ስደት ግዜያዊ መፍትሒ እምበር ነባሪ ፍታሕ ኣየምጽእን እዩ። ሕጂ'ውን ሽግርካ ክትኣሊ እቲ እንኮ መፍትሒ ተወዲብካ ምቅላስ ስለዝኾነ፡ ተወደብ፡ ተዓጠቕ ክተት።

ዳግማይ እንቋዕ ናብ መበል ዓስራይ ዓመት ምስረታ ስምረት ኣብቃዓና፡

ኤርትራን ኤርትራውያንን ንዘልኣለም ክነብሩ እዮም !!

ሓርነትና ናይ ግድን እዩ !!

ስምረት ምንቅስቓስ ኤርትራውያን ንድሕነት ሃገር

17 ሐምሌ 2022